

प्रेषक,

एन रवि शंकर,
प्रमुख सचिव
उत्तरांचल शासन।

सेवा में,

मुख्य अभियन्ता एवं विभागाध्यक्ष,
सिंचाई विभाग, उत्तरांचल।

सिंचाई विभाग

दिनांक : देहरादून²⁴ अप्रैल, 2006

विषय : सिंचाई के लिए निर्मित/निर्माणाधीन नलकूपों से पेयजल उपलब्ध कराने हेतु ओवर हैड टैंक के निर्माण की अनिवार्यता।

महोदय,

सिंचाई विभाग द्वारा मैदानी/भाबरी क्षेत्रों में सिंचाई सुविधा उपलब्ध कराने हेतु नलकूपों का निर्माण कराया जाता है। इन क्षेत्रों में पेयजल की कमी को दूर करने के लिए सिंचाई हेतु निर्मित नलकूपों से पेयजल उपलब्ध कराने की आवश्यकता को भी दृष्टिगत रखते हुए ऐतद्विषयक योजना गठन के समय पेयजल विभाग के स्थानीय अधिकारियों के साथ समन्वय रख कर तदनुसार प्राविधान करने के निर्देश पूर्व में समय-समय पर दिये जाते रहे हैं।

उक्त के क्रम में मुझे यह कहने का निदेश हुआ है कि मविध्य में नलकूप निर्माण/पुनर्निर्माण की योजना के गठन के समय निम्नवत कार्यवाही सुनिश्चित कर ली जाय:-

नलकूप निर्माण एवं पुनर्निर्माण के नये प्रस्तावों को तैयार करते हुए पेयजल विभाग के स्थानीय अधिकारी से यह लिखित पुष्टि कर ली जाय कि सिंचाई नलकूप के कमान क्षेत्र में आने वाली आबादी में पेयजल की आवश्यकता है अथवा नहीं। यदि आवश्यकता बताई जाती है तो सिंचाई में नलकूप का अभिकल्पन पेयजल की अतिरिक्त आवश्यकता को दृष्टिगत रखते हुए किया जाय, जिसमें उतने ओवर हैड टैंक का प्राविधान नलकूप निर्माण के प्रस्ताव में अनिवार्य रूप से किया जाय, तथा ऐतद्विषयक सूचना पेयजल विभाग में स्थानीय अधिकारी को दी जाय ताकि पेयजल वितरण प्रणाली के निर्माण की कार्यवाही उनके स्तर से समानान्तर रूप से की जा सके। यदि कमान क्षेत्र में पेयजल की अतिरिक्त आवश्यकता नहीं बताई जाती है तो योजना के साथ ऐतद्विषयक पेयजल विभाग के स्थानीय अधिकारी द्वारा प्रदत्त प्रमाण-पत्र संलग्न किया जाय।

कृपया उक्त निर्देशों का कड़ाई से अनुपालन सुनिश्चित कराये और यदि किसी अधिकारी के द्वारा इन निर्देशों का उचित संज्ञान नहीं लिया जाता है तो उनके विरुद्ध कठोर अनुशासनात्मक कार्यवाही सुनिश्चित की जाय।

भवदीय

एन० रवि शंकर
प्रमुख सचिव

2150

संख्या : / 11-2006-04(19)/06तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- निजी सचिव मा० मुख्यमंत्री।
- 2- निजी सचिव मा० राज्यमंत्री सिंचाई एवं ऊर्जा विभाग।
- 3- निजी सचिव मुख्य सचिव, उत्तरांचल शासन।
- 4- प्रतिलिपि सचिव, पेयजल विभाग, उत्तरांचल शासन को संज्ञानार्थ एवं इस अनुरोध के साथ प्रेषित है कि कृपया उक्तानुसार कार्यवाही करने हेतु सिंचाई विभाग के अधिकारियों के साथ समन्वय एवं सहयोग करने के निमित्त अपने क्षेत्रीय अधिकारियों को भी निदेशित करने का कष्ट करें।
- 5- मण्डलायुक्त, (गढ़वाल/कुमाऊँ) पौड़ी/नैनीताल।
- 6- समस्त जिलाधिकारी, उत्तरांचल।
- 7- प्रबन्ध निदेशक, उत्तरांचल पेयजल निगम, देहरादून।
- 8- प्रतिलिपि समस्त मुख्य अभियन्ता स्तर-2, सिंचाई विभाग, उत्तरांचल को सूचनार्थ एवं अनुपालन हेतु प्रेषित।
- 9- अधीक्षण अभियन्ता, सिंचाई निर्माण मण्डल, देहरादून।
- 10- अधीक्षण अभियन्ता, नलकूप मण्डल, हल्द्वानी।
- ✓ 11- निदेशक, राष्ट्रीय सूचना केन्द्र, सचिवालय परिसर, देहरादून।
- 12- गार्ड फाईल।

आज्ञा से,



(टीकम सिंह पंवार)

संयुक्त सचिव